



फेस वर्ल्ड रह चुकीं ऐश्वर्या राय आजकल अपने निजी संबंधों की वजह से चर्चा में हैं। साल 2007 में अभिनेता अभिषेक बच्चन के साथ शादी के बंधन में बंधी ऐश्वर्या अब शादी के 17 सालों बाद तलाक की खबरों की वजह से चर्चा में हैं। बीते कुछ समय से ऐश्वर्या, बच्चन परिवार से अलग रह रही हैं और त्योहारों और पार्टीज में भी बच्चन परिवार के साथ नजर नहीं आतीं। हर जगह ऐश्वर्या अपनी बेटी आराध्या के साथ जाती हैं। तलाक की खबरों के बीच ऐश्वर्या ने एक वीडियो शेयर किया है, जो तेजी से वायरल हो रहा है। ऐश्वर्या ने अपने ऑफिशियल

महिलाओं पर हिंसा के खिलाफ बोलीं ऐश्वर्या

इंस्टाग्राम अकाउंट से इस वीडियो को शेयर किया है। वीडियो को कैप्शन देते हुए उन्होंने लिखा, 'महिलाओं के खिलाफ हिंसा के उन्मूलन के लिए इस अंतर्राष्ट्रीय दिवस पर ट्रेनिंग प्रोग्राम में शामिल हों। हम सभी इसके लायक हैं। वीडियो में ऐश्वर्या महिला उत्पीड़न और महिलाओं के खिलाफ बढ़ रहे अपराध पर बात करती दिख रही हैं। वह महिलाओं को चुप न रहने और विरोध करने की सलाह देती दिख रही हैं। वीडियो में ऐश्वर्या कहती हैं, स्ट्रीट हैरेसमेंट से आप कैसे डील करती हैं? आप आई कॉन्टैक्ट नहीं करती? नहीं ऐसा नहीं करना है, समस्या की आंखों में सीधे देखें, अपने सिर को ऊपर करें। फेमिनिन और फेमिनिस्ट। मेरी बॉडी, मेरा मूल्य।

सोनाक्षी बताती हैं कि उनकी आवाज कौन बंद करवा सका

तीर इकबाल और सोनाक्षी सिन्हा की शादी को 5 महीने हो गए हैं। ये इंटरफेथ शादी इस साल सुर्खियों में रहीं। हालांकि, समाज की बातों को नजरअंदाज करते हुए दोनों ने एक दूसरे का हाथ थामा और 7 साल के रिलेशनशिप को नया नाम दिया। शादी के 5 महीने के बाद सोनाक्षी ने अपने बाबुल यानी शत्रुघ्न सिन्हा से जहीर इकबाल के बारे में वो बात की, जिसके सुनकर हर कोई दंग है। इसमें कोई शक नहीं कि सोनाक्षी सिन्हा बेबाक बिलकुल अपने पिता शत्रुघ्न सिन्हा की तरह हैं। मन की बात को जुवा पर लाने में वो देरी नहीं करती। उन्हें अब तक कोई खामोश नहीं करा सका है। हाल ही में उन्होंने बताया कि अब उनका मुंह बंद कैसे हो जाता है। कपिल शर्मा के द ग्रेट इंडियन शो में शत्रुघ्न सिन्हा और पूनम सिन्हा पहुंचे थे। वहीं, सोनाक्षी सिन्हा भी अपने शोहर जहीर इकबाल के साथ पहुंची थीं। सोनाक्षी ने अपने पापा से कहती हैं, 'वो अपने दामाद को अच्छे से नहीं जानते हैं। सोनाक्षी ने कहा- 'आपकी बेटी को कोई अगर खामोश करवा सकता है तो वो सिर्फ जहीर ही है। शत्रुघ्न बेटी की बातों को सुन चुटकी लेते हैं और कहते हैं- 'तब फिर बेटी सही जगह गई है।

श्वेता त्रिपाठी शर्मा हैं आज की मीना कुमारी

खूबे दौर से लेकर आज तक मीना कुमारी की जगह ले सके ऐसी कोई एक्ट्रेस नजर नहीं आई। बड़े पर्दे पर न सही लेकिन ओटीटी की दुनिया में जरूर ऐसी एक




एक्ट्रेस है जो अपने गम में डूबती है और दर्शकों को भी डूबने पर मजबूर कर देती है। एक्टिंग के इसी फन की वजह से इस फनकारा को अगर ट्रेजेडी क्वीन का नाम दें तो भी कुछ गलत नहीं होगा। ये एक्ट्रेस हैं श्वेता त्रिपाठी शर्मा।

श्वेता त्रिपाठी शर्मा का नाम आज के दौर की उम्दा एक्ट्रेस में शामिल हैं, जिनके चेहरे पर नजाकत और नफासत दोनों साफ नजर आती हैं। एक्टिंग इतनी उम्दा है कि हर रोल के साथ दर्शकों को कंविस कर लेती हैं। श्वेता त्रिपाठी शर्मा को पहचान मिली मसान मूवी से। इस फिल्म में शालू गुप्ता के रोल के लिए उन्हें जो सिने अवॉर्ड फॉर बेस्ट सपोर्टिंग एक्ट्रेस

भी मिला। इसके बाद नवाजुद्दीन सिद्दीकी मूवी हरामखोर में भी अहम भूमिका में नजर आई। इसके बाद भी वो फिल्मी दुनिया में तो सक्रिय रहीं। लेकिन ओटीटी पर भी दखल दिया और यहां उनके हर रोल की जमकर तारीफ हुई। ये भी इत्तेफाक है कि श्वेता त्रिपाठी शर्मा के अधिकांश रोल ट्रेजिक रहे। जिस वजह से उन्हें ओटीटी की मीना कुमारी कहा जा सकता है।

बाक्स ऑफिस पर आई वॉन्ट टू टॉक और नाम की हालत खराब, जानिए चौथे दिन का कारोबार



बीते 22 नवंबर को अभिषेक बच्चन की आई वॉन्ट टू टॉक और अजय देवगन की नाम 2 फिल्में सिनेमाघरों में आई थीं। दोनों ही फिल्मों को लेकर दर्शक उत्साहित थे, लेकिन कोई भी कहानी या किरदारों के मोर्चे पर खरी नहीं उतरी। आई वॉन्ट टू टॉक और नाम की दैनिक कमाई पहले दिन से ही लाखों में सिमटी हुई है। दोनों ही फिल्मों को दर्शक नसीब नहीं हो रहे हैं। आइए जानें चौथे दिन दोनों फिल्मों का हाल।

बॉक्स ऑफिस ट्रैकर सैकनलक के मुताबिक, आई वॉन्ट टू टॉक ने अपनी रिलीज के चौथे दिन यानी सोमवार को 13 लाख रुपये का कारोबार किया, जिसके बाद फिल्म का कुल बॉक्स ऑफिस कलेक्शन 1.46 करोड़ रुपये हो गया है। इस फिल्म के निदेशक श्रुजित सरकार हैं जिन्हें अक्टूबर और सरदार उषम जैसी फिल्मों के लिए जाना जाता है। अभिषेक के साथ अभिनेत्री अहिल्या बामरु भी इस फिल्म में अहम भूमिका अदा करती नजर आई हैं।

सिंघम अगेन के अलावा अजय की फिल्म नाम भी सिनेमाघरों में लगी हुई है। हालांकि, पहले दिन से ही इस फिल्म की दैनिक कमाई लाखों में सिमटी हुई है। आइए जानते हैं 11वें दिन फिल्म की कितनी कमाई हुई। बॉक्स ऑफिस ट्रैकर सैकनलक के मुताबिक, द साबरमती रिपोर्ट ने अपनी रिलीज के 11वें दिन यानी दूसरे सोमवार को 85 लाख रुपये का कारोबार किया, जिसके बाद इसका कुल बॉक्स ऑफिस कलेक्शन 80 लाख रुपये हो गया है। इस फिल्म के निदेशन की कमान अनीस बज्जी ने संभाली है। भूमिका चावला और राजपाल यादव भी फिल्म का हिस्सा हैं।

विक्रांत मैसी की द साबरमती रिपोर्ट की दैनिक कमाई में भारी गिरावट, लाखों में सिमटा कारोबार



विक्रांत मैसी की फिल्म द साबरमती रिपोर्ट की कहानी 2002 में गुजरात में हुए गोधरा कांड पर आधारित है। पहले ही विक्रांत की अदाकारी की चारों ओर सराहना हो रही है, लेकिन यह बॉक्स ऑफिस पर कुछ खास कमाल नहीं दिखा रही। वीकेंड पर अच्छा प्रदर्शन करने के बाद अब फिल्म की कमाई में भारी गिरावट देखने को मिली है। द साबरमती रिपोर्ट का कारोबार लाखों में सिमट गया है। आइए जानते हैं 11वें दिन फिल्म की कितनी कमाई हुई। बॉक्स ऑफिस ट्रैकर सैकनलक के मुताबिक, द साबरमती रिपोर्ट ने अपनी रिलीज के 11वें दिन यानी दूसरे सोमवार को 85 लाख रुपये का कारोबार किया, जिसके बाद इसका कुल बॉक्स ऑफिस कलेक्शन 19.45 करोड़ रुपये हो गया है। द साबरमती रिपोर्ट का निर्देशन रंजन चंदेल ने किया है, वहीं एकता कपूर इस फिल्म की निर्माता हैं। इस फिल्म में रिद्धि डोगरा और राशि खन्ना जैसी अभिनेत्रियों ने भी अभिनय किया है। दोनों की अदाकारी की भी तारीफ हो रही है। द साबरमती रिपोर्ट को अब तक उत्तराखंड, मध्य प्रदेश समेत छत्तीसगढ़, हरियाणा, गुजरात, उत्तर प्रदेश और राजस्थान जैसे राज्यों में टैक्स फ्री किया गया है। प्रधानमंत्री नरेंद्र मोदी से लेकर केंद्रीय गृह मंत्री अमित शाह और उत्तर प्रदेश के मुख्यमंत्री योगी आदित्यनाथ भी फिल्म की तारीफ कर चुके हैं। बता दें कि द साबरमती रिपोर्ट के चलते विक्रांत को जान से मारने की धमकियां दी जा रही थीं। उनके साथ-साथ उनके 9 महीने के बेटे को भी धमकाया गया था।

अजय देवगन की सिंघम अगेन ने 360 करोड़ कमाए

अजय देवगन की एक्शन थ्रिलर फिल्म 'सिंघम अगेन' की रिलीज को तीन हफ्ते पूरे हो चुके हैं। चौथे हफ्ते भी फिल्म का क्रेज खत्म नहीं हुआ है। देश ही नहीं, बल्कि विदेशों में भी 'सिंघम अगेन' हर दिन ताबडतोड़ कमाई कर रही है। वर्ल्डवाइड फिल्म का कलेक्शन 360 करोड़ रुपये के पार हो चुका है। चलिए आपको बताते हैं कि 25 दिनों में अजय देवगन की मूवी 'सिंघम अगेन' ने टोटल कितने करोड़ रुपये का बिजनेस कर लिया है।

एक्शन थ्रिलर फिल्म 'सिंघम अगेन' 1 नवंबर को दिवाली के मौके पर थिएटर में रिलीज हुई थी। पहले दिन से ही मूवी ने बॉक्स ऑफिस पर कब्जा कर लिया है। ट्रेड वेबसाइट सैकनलक की रिपोर्ट के मुताबिक, अजय देवगन की एक्शन थ्रिलर फिल्म 'सिंघम अगेन' ने दुनियाभर में अब तक 364 करोड़ रुपये का नेट कलेक्शन कर चुकी है। अब देखना है कि ये मूवी 400 करोड़ क्लब में एंट्री मार पाती है कि नहीं। 'सिंघम अगेन' फिल्म में अजय देवगन के अलावा अक्षय कुमार, रणवीर सिंह, टाइगर श्रॉफ, दीपिका पादुकोण और करीना कपूर अहम किरदारों में हैं। इसमें खलनायक का किरदार अर्जुन कपूर ने निभाया है।

बैग में अटपटी चीजें रखती हैं अनुष्का शर्मा, बोलीं- सामान हल्का न हो तो अच्छा



अभिनेत्री अनुष्का शर्मा ने सोशल मीडिया पर एक वीडियो शेयर कर प्रशंसकों को अपने बैग के अंदर क्या-क्या है, इसकी झलक दिखाई है।

इबैंड बाजा और बारातय अभिनेत्री ने इंस्टाग्राम हैंडल पर एक वीडियो पोस्ट किया और कैप्शन में लिखा, हल्का सामान मत पैक करो।

उन्होंने जंगलीपन को सामने लाएं हैशटैग का इस्तेमाल किया। विलप की शुरुआत में पीके अभिनेत्री से एक शख्स पूछता है, अनुष्का तुम्हारे बैग में क्या है? इस पर अभिनेत्री ब्लैक फेस मार्क, एक ब्लूप्रिंट के साथ कई मूछें निकालती हैं।

अनुष्का शर्मा के बैग में ये चीजें देखकर उनके प्रशंसक हैरत में पड़ गए। एक फैन ने लिखा, वाह, यह क्या है?, एक अन्य ने लिखा बहुत खूब। तीसरे फैन ने लिखा आप बहुत भाग्यशाली हो।

वीडियो में सुल्तान अभिनेत्री आरामदायक येलो कलर पैट और ब्लू कलर स्नीकर्स के साथ डीली नीली और सफेद चेकड टी-शर्ट में बेहद कूल नजर आ रही हैं।

अनुष्का शर्मा के वर्कफ्रंट की बात करें तो वो शाहरुख खान और कटरीना कैफ के साथ फिल्म रजिरोय में नजर आई थीं। साल 2018 में रिलीज हुई इस फिल्म का निर्देशन आनंद एल राय ने किया था।

